

07/02/2026

12.30 pm

آداب

یہ آکاش وانی سرینگر ہے ۔

خبروں کا بلٹن لیکر میں مسرت شاہ

وزیر داخلہ

وزیر داخلہ امت شاہ نے لوک بھون جموں میں ایک اعلیٰ سطح کی میٹنگ کے دوران جموں کشمیر کی مجموعی سلامتی صورتحال کا جائزہ لیا۔ انہوں نے افسران پر زور دیا کہ وہ نوجوانوں کو منفی سرگرمیوں سے دور رکھنے نیز خطے کے ترقیاتی سفر میں کلیدی کردار ادا کرنے کے لئے انہیں بھرپور مواقع فراہم کریں۔ انہوں نے جموں کشمیر میں دہشت پسندی کے ماحولیاتی نظام کو ختم کرنے کے لئے سکیورٹی فورسز کی کوششوں کو سراہا۔ انہوں نے کل لوک بھون جموں میں جموں کشمیر پولیس شہداء کو خراج عقیدت پیش کیا اور ان کے لواحقین کے ساتھ ملاقات کر کے ان میں تقرری نامے تقسیم کیے۔

وزیر داخلہ نے ایک سوشل میڈیا پیغام میں کہا کہ قوم ہمیشہ وطن اور اس کے شہریوں کی حفاظت کے تئیں اپنی عزیز جانوں کا نظرانہ پیش کرنے والے سپاہیوں کی مرہون منت رہے گی۔ اس سے قبل وزیر داخلہ نے کھٹوعہ ضلع میں بین الاقوامی سرحد پر ہیرا نگر سیکٹر کے اگلے علاقوں کا دورہ بھی کیا۔

وزیر اعلیٰ بجٹ

وزیر اعلیٰ عمر عبداللہ نے قانون ساز اسمبلی میں سال 2026-27 کا بجٹ پیش کیا۔ اپنی بجٹ تقریر میں انہوں نے کہا کہ یہ بجٹ جموں کشمیر کی پائیدار ترقی، سماجی استحکام اور معاشی ارتقاء کیلئے ایک مضبوط بنیاد فراہم کرے گا ۔

وزیر اعلیٰ نے اپنی تقریر میں کہا کہ 23 ہزار 8 سو اضافی اسامیوں کو تیر تہ بنیادوں پر پُر کرنے کی تجویز رکھی گئی ہے جن میں 2 ہزار 8 سو گزیٹیڈ 14 ہزار نان گزیٹیڈ اور 7 ہزار درجے چہارم اسامیاں شامل ہیں۔

سارس میلہ

دہی ترقی اور پنچایتی راج کے وزیر جاوید احمد ڈار نے کہا ہے کہ جدید ٹیکنالوجی کو ای کامرس پلیٹ فارمز کے ساتھ جوڑنے سے زمینی سطح کے کارخانوں کی فروخت کاری کے عمل کو فروغ ملے گا۔ وزیر موصوف نے کل سیلف ہیلپ گروپس کو فوڈ سروسز کے شعبے میں تقویت پروجیکٹ Enterprise دینے کی خاطر، جموں میں سارس اجیویکا میلے کے دوران فوڈ سروسز کے تحت ”امید کا ذائقہ“ نامی فوڈ کورٹ کی آن لائن خدمات کا آغاز کیا۔ اس کے ذریعے اب صارفین اپنے گھروں سے ہی امید کا ذائقہ فوڈ کورٹ سے اشیائے خوردنی کے آرڈرز بک کر سکتے ہیں۔

ڈپٹی کمشنر سرینگر

ڈپٹی کمشنر سرینگر اکشے لابر نے ایک میٹنگ کے دوران مشن یووا سکیم کے نفاذ کا جائزہ لیا۔ ڈپٹی کمشنر نے متعلقہ افسران کو ہدایت دی کہ وہ خواہشمند کارخانہ داروں کو بھرپور حمایت فراہم کر کے انہیں قرضوں سے متعلق معاونت اور ادارہ جاتی پشت پناہی فراہم کریں۔ انہوں نے سکیم کی موثر عمل آوری کے لیے متعلقہ محکموں اور بینکوں کے قریبی تال میل پر زور دیا۔

ڈپٹی کمشنر نے ایک اور میٹنگ کے دوران زمینی سطح پر پی ایم سوریہ گھر مفت بجلی یوجنا کے نفاذ کا جائزہ لیا۔ انہوں نے متعلقہ ٹیموں پر زور دیا کہ وہ تمام اہل کنبوں تک سکیم کے فوائد کو موثر طریقے پر پہنچائیں۔

ڈپٹی کمشنر بڈگام

ڈپٹی کمشنر بڈگام ڈاکٹر بلال محی الدین بھٹ نے کل ڈسٹرکٹ روڈ سیفٹی کمیٹی کی میٹنگ کی صدارت کرتے ہوئے ضلع میں ٹریفک قوانین کی عمل آوری کو یقینی بنانے کے لیے جاری اقدامات کا جائزہ لیا۔ اس موقع پر ڈپٹی کمشنر نے تمام متعلقہ افسران کو ہدایت دی کہ وہ سڑکوں کی تجدید و مرمت کو یقینی بنانے کے ساتھ ساتھ زیادہ غیر محفوظ مقامات کی نشاندہی کریں اور سڑکوں پر حادثات سے بچاؤ

کے طور طریقوں پر سختی سے عمل کریں۔ انہوں نے ٹریفک قوانین کی عمل آوری اور ٹریفک نظمیت کو بہتر بنانے کے لیے ضلع میں ڈسٹرکٹ روڈ سیفٹی پلان کو تشکیل دینے کی بھی ہدایت دی۔ ڈپٹی کمشنر نے ایک اور میٹنگ کے دوران ضلع میں مہاشور اتاری کے تعلق سے انتظامیہ کی تیاریوں کا جائزہ لیا۔

ڈپٹی کمشنر بارہمولہ

کے نفاذ کا Bharatam Gyan ڈپٹی کمشنر بارہمولہ منگا شیرپا نے ایک میٹنگ کے دوران مشن جاززہ لیا۔ انہوں نے متعلقہ افسران کو ہدایت دی کہ وہ لسانیاتی ماہرین، تاریخ دانوں ، پنچایت سیکرٹریز اور متعلقہ عہدے داروں کی ٹیمیں تشکیل دے کر انہیں زمینی سطح پر قلمی نسخوں اور مخطوطات کی تصدیق کرنے کے عمل پر مامور کریں تا کہ انفرادی طور پر عام لوگوں کی تحویل میں ایسے مخطوط کی نشاندہی کی جا سکے۔ انہوں نے زور دے کر کہا کہ مشن گیان بھارتم کا Repository مقصد تواریخی نسخوں اور مخطوطات کو ڈیجیٹائز کر کے ایک قومی ڈیجیٹل تشکیل دینا ہے تاکہ طلباء کو ایسے تواریخی اثاثوں سے استفادہ ہو سکے۔

ڈپٹی کمشنر بانڈی پورہ

ڈپٹی کمشنر بانڈی پورہ اندو کول چب نے پنچایتی راج اداروں کے ممبران اور عوامی نمائندوں پر زور دیا ہے کہ وہ ٹھوس فضلے کو مناسب طریقے پر ٹھکانے لگانے کے لیے ماحول دوست مہمات میں پوری ذمہ داری کے ساتھ اپنا رول ادا کریں۔ ڈپٹی کمشنر نے کل سنبل میں عوامی دربار کی صدارت کی جس دوران انہوں نے سونا واری حلقے سے تعلق رکھنے والے عوامی وفود ، ٹریڈ فیڈریشن کے ممبران، سماجی کارکنوں اور پنچایتی راج اداروں کے ارکان سے عوامی سنبل میں مائیگرنٹ odina اہمیت کے حامل کئی معاملات پر تبادل خیال کیا۔ انہوں نے بعد میں ملازمین کے لیے سلامتی انتظامات سمیت اقامت کی سہولیات کا وسیع تر جائزہ لیا۔

اس کے ساتھ ہی خبروں کا یہ بلیٹن ختم ہوا ۔

خدا حافظ
